

Lkoll nagħtu sehemna

Kummissjoni Nazzjonali għall-Promozzjoni tal-Ugwaljana – NCPE



Ini nahdem b'sighat imnaqqsa ta' xogħol għal dawn l-aħħar hames snin. Għandi żewġ itfal, wieħed ta' sitt snin u oħra ta' tliet snin. Minn meta rrangajt ma' min ihaddimni biex nibda nahdem bir-'reduced hours', stajt ngħin aktar fit-trobbija ta' uliedi filwaqt li nqatta' aktar hin magħhom ngħinjom fix-xogħol tal-iskola u nilagħbu flimkien.

Kif nispiċċa mix-xogħol ngħaddi għaż-żgħira fiċ-'childcare centre', li m'huwiex bogħod wisq minn fejn noqogħdu, u għall-kbir l-iskola. Niggustahom jigu jirrakkontawli x'tgħallmu u x'għamlu fid-drama jew x'pingew waqt il-krafts! L-attivitajiet li jagħmluhom kemm l-iskola u anke fiċ-ċentru narahom li jgħinuhom hafna biex ikomplu jiffurmaw il-karattru tagħhom.

Kif naslu d-dar, inhalli hom jilagħbu f'it sakemm jien inlestilhom xi haġa hafifa tal-ikel. Il-mara, li taħdem bħala inginier, ikun fadlilha sagħtejn sakemm tirtorna lura d-dar u sa ma tiġi t-tifel il-kbir ikun lesta l-'homework'. Għalkemm nirsistilu biex ma jaħlix żmien, xorta niċċajjaw xi waħda 'l hawn u 'l hemm.

Il-mara tasal meta t-tifel il-kbir ikun sarlu l-hin li twasslu d-duttrina jew xi attività oħra li jkollu. Wara jien u hi naqsmu bejnietna x-xogħol tad-dar – daqqa nsajjar jien u hi tagħmel xi tindif u drabi oħra hi tmur tixtri xi



bżonnijiet u jien niehu hsieb il-ħasil tal-hwejjeġ. B'hekk ix-xogħol jinqasam aħjar u ma jaqax kollox fuqi jew fuq il-mara minħabba li t-tnejn li aħna nahdmu barra d-dar u fl-istess hin irridu niehdu hsieb il-familja.

Qabel konna iżjed naraw lill-mara tiehru hsieb lit-tfal u tagħmel il-bżonnijiet tad-dar. Għaliex ir-responsabbiltajiet tal-familja għandhom ikunu xi haġa tal-mara biss? Mela jien, bħala raġel, m'għandix l-istess dritt daqs il-mara li ngawdi l-familja u nkun parti minha u mit-trobbija ta' wliedi?

Dan l-aħħar kont qed nara programm fuq it-TV li fih saħqu hafna li kemm jien, bħala raġel, u anke l-mara għandu jkollna bilanċ bejn il-ħajja tax-xogħol u dik tal-familja u kif it-tnejn għandna nagħtu s-sehem ugwali tagħna. Kien hemm mistiedna l-Kummissjoni Nazzjonali għall-Promozzjoni tal-Ugwaljanza (NCPE) li fost l-oħrajn taħdem biex tippromwovi u thares l-ugwaljanza bejn is-sessi f'diversi oqsma fosthom fuq il-post tax-xogħol biex il-ġenituri jkunu jistgħu jsibu bilanċ bejn il-ħajja tax-xogħol u dik tal-familja. L-NCPE tilqa' wkoll ilmenti dwar każi ta' diskriminazzjoni u tipprovdi taħriġ lill kull min jitlobha dwar firxa wiesgħa ta' sugġetti.

Tista' tagħmel kuntatt mal-NCPE fuq 2590 3850, equality@gov.mt, jew permezz tal-Facebook – 'National Commission for the Promotion of Equality'.